

Бр.-Нр. 04-3614/1

19.2-12-2025

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр. 01-733/1 од 14.02.2023 година, министерот за одбрана распишува

**ИНТЕРЕН ОГЛАС
ЗА УПАТУВАЊЕ НА ДОЛЖНОСТ ШТАБЕН ОФИЦЕР ЗА ОБУКА И ВЕЖБИ (TRAINING AND EXERCISE – LAND) ВО Ј6 СЕКЦИЈА ВО ШТАБОТ НА СОЈУЗНИЧКИТЕ ЗАЕДНИЧКИ СИЛИ,
НЕАПОЛ, ЛАГО ПАТРИА, ИТАЛИЈА**

1. Се распишува интерен оглас за избор и упатување на должност Штабен офицер за обука и вежби (Training and exercise – Land) во Ј6 Секција за сајбер простор во Штабот на Сојузничките заеднички сили во Неапол, Лаго Патриа, Италија, за период до 3 години.

2. За работното место од точката 1 на овој оглас, кандидатите треба да ги исполнат следните услови:

- да се во чин мајор;
- активно да го познаваат англискиот јазик на ниво најмалку NATO STANAG 6001 (SLP:3.3.3.3);
- на денот на упатувањето да поседуваат национален безбедносен сертификат „СТРОГО ДОВЕРЛИВО“ и безбедносен сертификат „NATO SECRET“;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- да е државјанин на Република Северна Македонија;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската унија на ниво еквивалентно на нивото Б1 на ЦЕФР (CEFR), што се докажува со сертификат;

- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- имаат четиригодишно искуство поврзано со должноста наведена во овој интерен оглас;
- имаат знаење за организацијата на НАТО комуникациски и информациски системи (CIS) и разбирање на воените CIS системи;
- имаат претходно национално искуство на штабни или командни позиции во областа на CIS, вклучително и служба во единица за теренска комуникација;
- имаат искуство во тактички операции со CIS системи ;
- имаат штабно искуство во CIS операции;
- имаат завршено курс: JPL-OP-3555 - NATO Comprehensive Operations Planning Course (COPC);
- имаат завршено курс: CCC-SM-22206 - NATO CAISR Orientation for Officers;
- имаат завршено курс: CCC-SM-32208 - NATO CIS Operational Planning;
- имаат завршено курс: ETE-MW-3834 - NATO Orientation Course.

4. Кандидатот кој ќе биде избран за работното место од Огласот ќе треба да одговори на следните работни задачи:

Офицерот за обука и вежби е одговорен за сите прашања поврзани со обука и вежби на CIS копнени сили. За својата работа непосредно одговора на Раководителот на одделот за планови и операции.

Главни должности:

- Изработува планови, политики и процедури за копнени вежби на NATO CIS;
- Координира обука и вежби на CIS со НАТО и национални штабови;
- Координира влезови на CIS за конференции за обука и вежби на НАТО;
- Придонесува за концепти на CIS копнени сили и изработува планови и учествува во изработка на политики и процедури за прашања поврзани со вежби на НАТО;
- Координира подготовка на копнени вежби на CIS за политики и директиви на JF HQ;
- Го претставува JF HQ и координира прашања поврзани со вежби на CIS со претпоставени, национални и потчинети штабови;
- Анализира наоди од вежби на CIS, извлекува заклучоци и дава соодветни и применливи препораки за подобрување.

Дополнителни должности:

Извршува оперативни распоредувања и/или задачи и во рамките и надвор од границите на НАТО и други слични должности од делокругот на работење на CIS системи.

5. Огласот да се објави на ден 12.12.2025 година со истакнување на огласната табла на Министерството за одбрана, достави до сите организациски единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработил: пполк. Арбен Ајрулаи
Контролирала: Елена Иванова
Согласни: Ирена Станковска
Крсте Малиновски
Одобрила: Елизабета Чуповска Ристова

МИНИСТЕР ЗА ОДБРАНА

Владо Мисајловски



Доставено до:

- Кабинетот на министерот за одбрана;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на МО;
- Архива.